



नेपाल सरकार

प्रदेश प्रमुख
बागमती प्रदेश
हेटौंडा, मकवानपुर

६९ औं सहकारी दिवसको शुभकामना सन्देश

"उद्यमशीलता र पारदर्शिता:सहकारीको प्राथमिकता" भन्ने नारा सहित आज देशैभरी मनाउन लागिएको ६९औं राष्ट्रिय सहकारी दिवसको उपलक्ष्यमा सम्पूर्ण सहकारीकर्मी, सहकारी अभियन्ता र सहकारीमा संलग्न दिदीबहिनी तथा दाजुभाइहरुमा हार्दिक शुभकामना व्यक्त गर्दछु।

यस अवसरमा हामी सबै मिलेर सहकारीलाई अझ विश्वासिलो, मर्यादित र दिगो बनाउने प्रण गरौं। सहकारी केवल संस्था मात्र होईन यो त "एकका लागि सबै र सबैका लागि एक" भन्ने भावनाले ओतप्रोत भएको जीवन्त अभियान हो। पारस्परिक विश्वासका साथ समाजमा आर्थिक सामाजिक न्याय स्थापना गर्ने सहकारीको मर्म आजको समयमा अझ बढी सान्दर्भिक बनेको छ। सहकारी संस्थाहरु पारदर्शिता, उत्तरदायित्व र शुसासनका आधारमा मर्यादित तथा अनुशासितरूपमा सन्चालन गरिनुपर्छ। निम्न आय भएका किसान, श्रमिक र मजदुरको समुदायभित्रकै पूँजी परिचालनमार्फत आर्थिक संकट टार्ने, उद्यमशीलता विकास गर्ने अनि बचतको संस्कृति मार्फत आर्थिक उपार्जनमा मद्दत गर्ने सहकारी क्षेत्रको अभियान अनि योगदान प्रशंसनीय छ।

मुलुकको दिगो विकास, रोजगारी सिर्जना, उत्पादन वृद्धि तथा आत्मनिर्भर अर्थतन्त्र निर्माणमा सहकारी क्षेत्रको भूमिका अत्यन्त महत्त्वपूर्ण रहदै आएको छ।

अन्त्यमा, सहकारीका मुल्य, मान्यता र शिद्धान्तलाई अक्षरसः पालना गर्दै मर्यादित र सुशासित सहकारी अभियान निर्माणमा लाग्न सबैलाई प्रेरणा मिलोस् भन्ने कामना गर्दछु।

२०८२ साल चैत्र २० गते, शुक्रबार
ने.सं. ११४६ चौलागा: पारु

दीपक प्रसाद देवकोटा
प्रदेश प्रमुख